

વિનંતી હાથ જોડી કહું

વિનંતી હાથ જોડી કહું, ન કરશો કોઈની બદબોઈ;
ન આરાધક થયાં તો ભલે, વિરાધક બનશો ના કોઈ.

ઓ અપરાધક કળિ-માનવ, કરો દૂર ભૂર પક્ષોનું;
પુરાવા સર્વે સાંયોગિક, દેહાન્તે કોણ છે કોનું ?

ઊભાં જ્યાં પક્ષના કલેશો, તે સ્થાને ક્યાં મળે ભગવાન ?

ઉખેડો ભ્રાંતિનાં પડળો, કહે છે ખુદ પ્રગટ ભગવાન. - વિનંતી....

જીવાત્મા માત્ર પક્ષાતીત, ફક્ત છે ભિન્ન પ્રકૃતિ;
અરૂપ આત્મા જ લિંગાતીત, પ્રમાણુમાત્ર પુરગલી.

રૂપાળાં-રીંગણાં જેવાં, ઉપર ઘોળા મહીં કાળા;

ભરી ભેજે બટેકાં રાઈ, ભસે કૂતરાં અહમ્વાળાં. - ન આધારક...

નથી ભેંસો યા કૂતરાંને, કદી કર્તાપદીનું ભાન;
ચલાવું આખી દુનિયા હું જ, મનુષ્યનું મૂઢ મન-વિજ્ઞાન.

અપદની થોડી ઠંડકમાં, સ્વ-પદમાં કાયમી ઉકળાટ;

પ્રભુને પૂરી ભંડકમાં, દીધાં તાળાં ને કૂંચીએ કાટ. - વિનંતી....

નથી ખંડન, નથી મંડન, નથી કરતાં અમે ટીકા;

જ્યાં ભ્રાંતિ કાયમી ભાંગે, ત્યાં નિશ્ચલ મોક્ષના સિક્કા.

કળિકાળે મનુષ્યોને, નથી સૂઝ દેખીને વર્તન;

અને તેથી જ બોલ્યા છે, પ્રગટ પરમાત્મા ભગવન્. - ન આધારક...

જ્યાં લોકો આપથી અણજાણ, ‘કવિ’ ત્યાં શબ્દ શું બોલે ?!

લખે છે સાવ મૂંગો થઈ, ઉદાસીન આંખ ઉર બોલે.

વદન્તી મૌન-સરવાણી, પરમ સત્યાર્થ ઉદયા-ભાણ;

ફક્ત પરમાર્થની વાણી, ‘ઈ’ સાચા શબ્દનાં પરમાણ. - વિનંતી....

